

پھر تم میں سے کوئی بھی مجھے اس سے روکنے والا نہ ہوتا۔<sup>(۱)</sup> (۴۷)

یقیناً یہ قرآن پر ہیروز گاروں کے لیے نصیحت ہے۔<sup>(۲)</sup> (۴۸)  
ہمیں پوری طرح معلوم ہے کہ تم میں سے بعض اس کے جھٹلانے والے ہیں۔ (۴۹)

بیشک (یہ جھٹلانا) کافروں پر حسرت ہے۔<sup>(۳)</sup> (۵۰)  
اور بیشک (و شبہ) یہ یقینی حق ہے۔<sup>(۴)</sup> (۵۱)  
پس تو اپنے رب عظیم کی پاکی بیان کر۔<sup>(۵)</sup> (۵۲)

سورۃ معارج کی ہے اور اس میں چوالیس آیتیں اور دو رکوع ہیں۔

شروع کرتا ہوں اللہ تعالیٰ کے نام سے جو بڑا مہربان نہایت رحم والا ہے۔

ایک سوال کرنے والے<sup>(۶)</sup> نے اس عذاب کا سوال کیا جو

فَمَا مِنْكُمْ مِنْ أَحَدٍ عَنْهُ حَاجِزِينَ ۝


وَأِنَّهُ لَتَذِكْرٌ لِّلْمُتَّقِينَ ۝

وَأَنَّا لَنَعْلَمُ أَنَّ مِنْكُمْ مُّكَذِّبِينَ ۝

وَأِنَّهُ لَكَلِمَةٌ عَلَى الْكَافِرِينَ ۝

وَأِنَّهُ لَحَقُّ الْيَقِينِ ۝

فَسَبِّحْ بِحَمْدِ رَبِّكَ الْعَظِيمِ ۝



بِسْمِ اللّٰهِ الرَّحْمٰنِ الرَّحِیْمِ ۝

سَأَلَ سَائِلٌ بِعَذَابٍ وَاقِعٍ ۝

نبیؐ مانا پڑے گا۔

(۱) اس سے معلوم ہوا کہ حضرت محمد رسول اللہ صلی اللہ علیہ وسلم سچے رسول تھے، جن کو اللہ نے سزا نہیں دی، بلکہ دلائل و معجزات اور اپنی خاص تائید و نصرت سے انہیں نوازا۔

(۲) کیوں کہ وہی اس سے فائدہ اٹھاتے ہیں، ورنہ قرآن تو سارے ہی لوگوں کی نصیحت کے لیے آیا ہے۔

(۳) یعنی قیامت والے دن اس پر حسرت کریں گے، کہ کاش ہم نے قرآن کی تکذیب نہ کی ہوتی۔ یا یہ قرآن بجائے خود ان کے لیے حسرت کا باعث ہوگا، جب وہ اہل ایمان کو قرآن کا جراتے ہوئے دیکھیں گے۔

(۴) یعنی قرآن کا اللہ کی طرف سے ہونا بالکل یقینی ہے، اس میں قطعاً شک کی کوئی گنجائش نہیں۔ یا قیامت کی بابت جو خبر دی جا رہی ہے، وہ بالکل حق اور سچ ہے۔

(۵) جس نے قرآن کریم جیسی عظیم کتاب نازل فرمائی۔

(۶) کہتے ہیں یہ نصر بن حارث تھا یا ابو جہل تھا جس نے کہا تھا: ﴿اللَّهُمَّ إِنَّكَ لَهَذَا هُوَ الْحَقُّ مِنْ عِنْدِكَ كَأَمْطَرْنَا عَلَيْكَ حِجَارًا مِنْ السَّمَاءِ﴾ آیتہ (الأَنْفَالُ: ۳۲) چنانچہ یہ شخص جنگ بدر میں مارا گیا۔ بعض کہتے ہیں اس سے مراد رسول اللہ ﷺ ہیں جنہوں نے اپنی قوم کے لیے بد دعا کی تھی اور اس کے نتیجے میں اہل مکہ پر قحط سالی مسلط کی گئی تھی۔

<p>واضح ہونے والا ہے۔ (۱)</p> <p>کافروں پر، جسے کوئی ہٹانے والا نہیں۔ (۲)</p> <p>اس اللہ کی طرف سے جو سیڑھیوں والا ہے۔ (۳) (۱)</p> <p>جس کی طرف فرشتے اور روح چڑھتے ہیں (۲) ایک دن</p> <p>میں جس کی مقدار پچاس ہزار سال کی ہے۔ (۳) (۳)</p> <p>پس تو اچھی طرح صبر کر۔ (۵)</p> <p>بیشک یہ اس (عذاب) کو دور سمجھ رہے ہیں۔ (۶)</p> <p>اور ہم اسے قریب ہی دیکھتے ہیں۔ (۷) (۴)</p>	<p>لِلْكَافِرِينَ لَيْسَ لَهُ دَافِعٌ ۝</p> <p>قَرْنَ اللّٰهُ ذِي الْمَعَارِجِ ۝</p> <p>تَعْرِيبُ الْمَلَائِكَةِ وَالرُّوحِ الَّذِي فِي يَوْمٍ كَانَ مِقْدَارُهُ</p> <p>خَمْسِينَ أَلْفَ سَنَةٍ ۝</p> <p>فَأَصْبِرْ صَبْرًا جَبِيلاً ۝</p> <p>إِنَّهُمْ يَرَوْنَهُ بَئِيبًا ۝</p> <p>وَتَرَاهُ قَرِيبًا ۝</p>
--	---

(۱) یا درجات والا، بلند یوں والا ہے، جس کی طرف فرشتے چڑھتے ہیں۔

(۲) روح سے مراد حضرت جبرائیل علیہ السلام ہیں، ان کی عظمت شان کے پیش نظر ان کا الگ خصوصی ذکر کیا گیا ہے، ورنہ فرشتوں میں وہ بھی شامل ہیں۔ یا روح سے مراد انسانی روہیں ہیں جو مرنے کے بعد آسمان پر لے جانی جاتی ہیں۔ جیسا کہ بعض روایات میں ہے۔

(۳) اس یوم کی تعیین میں بہت اختلاف ہے، جیسا کہ الم السجدہ کے آغاز میں ہم بیان کر آئے ہیں۔ یہاں امام ابن کثیر نے چار اقوال نقل فرمائے ہیں۔ پہلا قول ہے کہ اس سے وہ مسافت مراد ہے جو عرش عظیم سے اسفل سافلین (زمین کے ساتویں طبقے) تک ہے۔ یہ مسافت ۵۰ ہزار سال میں طے ہونے والی ہے۔ دوسرا قول ہے کہ یہ دنیا کی کل مدت ہے۔ ابتدائے آفریش سے وقوع قیامت تک، اس میں سے کتنی مدت گزر گئی اور کتنی باقی ہے، اسے صرف اللہ تعالیٰ جانتا ہے۔ تیسرا قول ہے کہ یہ دنیا و آخرت کے درمیان کا فاصلہ ہے۔ چوتھا قول یہ ہے کہ یہ قیامت کے دن کی مقدار ہے۔ یعنی کافروں پر یہ یوم حساب پچاس ہزار سال کی طرح بھاری ہو گا۔ لیکن مومن کے لیے دنیا میں ایک فرض نماز پڑھنے سے بھی مختصر ہو گا۔ (مسند احمد، ۳/ ۷۵) امام ابن کثیر نے اسی قول کو ترجیح دی ہے کیوں کہ احادیث سے بھی اس کی تائید ہوتی ہے۔ چنانچہ ایک حدیث میں زکوٰۃ ادا نہ کرنے والے کو قیامت والے دن جو عذاب دیا جائے گا اس کی تفصیل بیان فرماتے ہوئے رسول اللہ صلی اللہ علیہ وسلم نے فرمایا، «حَتَّىٰ يَخْشَكُمُ اللّٰهُ بَيْنَ عِبَادِهِ فِي يَوْمٍ كَانَ مِقْدَارُهُ خَمْسِينَ أَلْفَ سَنَةٍ مِمَّا تَعُدُّونَ» (صحیح مسلم، کتاب الزکوٰۃ، باب إسم مانع الزکوٰۃ) ”یہاں تک کہ اللہ اپنے بندوں کے درمیان فیصلہ فرمائے گا“ ایسے دن میں، جس کی مدت تمہاری گنتی کے مطابق پچاس ہزار سال ہوگی۔“ اس تفسیر کی رو سے فی یوم کا تعلق عذاب سے ہو گا، یعنی وہ واقع ہونے والا عذاب قیامت والے دن ہو گا جو کافروں پر پچاس ہزار سال کی طرح بھاری ہو گا۔

(۴) دور سے مراد ناممکن اور قریب سے اس کا یقینی واقع ہونا ہے۔ یعنی کافر قیامت کو ناممکن سمجھتے ہیں اور مسلمانوں کا

يَوْمَ تَكُونُ السَّمَاءُ كَالذَّهَبِ ۝

وَتَكُونُ الْجِبَالُ كَالْعِهْنِ ۝

وَلَا يَسْئَلُ حِمِيمٌ حَمِيمًا ۝

يُبْخَرُونَ لَهُمُ يَوْمَئِذٍ الْمَجْرَمَ لَوْ يَفْتَدِي مِنْ عَذَابِ يَوْمِئِذٍ

بِبَنِيهِ ۝

وَصَاحِبَتِهِ وَأَخِيهِ ۝

وَفَصِيلَتِهِ الَّتِي تُؤَيِّنُ ۝

وَمَنْ فِي الْأَرْضِ حَمِيمًا لَمْ يُعْجِبْهُ ۝

كَلَّا إِنَّهَا لَأَكْظَمُ ۝

نَزَّاعَةً لِّلسَّمَاوَاتِ ۝

تَنَزَّلُ عُقُوبًا مِّنْ أَدْبُرِ مَا تَمُورُ ۝

وَجَمْعٌ فَادُغَى ۝

جس دن آسمان مثل تیل کی تلچھٹ کے ہو جائے گا۔ (۸)

اور پہاڑ مثل رنگین اون کے ہو جائیں گے۔ (۹)

اور کوئی دوست کسی دوست کو نہ پوچھے گا۔ (۱۰)

(حالانکہ) ایک دوسرے کو دکھائیے جائیں گے،

گناہ گار اس دن کے عذاب کے بدلے فدیے میں اپنے

بیٹوں کو۔ (۱۱)

اپنی بیوی کو اور اپنے بھائی کو۔ (۱۲)

اور اپنے کنبے کو جو اسے پناہ دیتا تھا۔ (۱۳)

اور روئے زمین کے سب لوگوں کو دینا چاہے گا تاکہ یہ

اسے نجات دلا دے۔ (۱۴)

(مگر) ہرگز یہ نہ ہو گا، یقیناً وہ شعلہ والی (آگ)

ہے۔ (۱۵)

جو منہ اور سر کی کھال کھینچ لانے والی ہے۔ (۱۶)

وہ ہر اس شخص کو پکارے گی جو پیچھے ہٹتا اور منہ موڑتا

ہے۔ (۱۷)

اور جمع کر کے سنبھال رکھتا ہے۔ (۱۸)

عقیدہ ہے کہ وہ ضرور آکر رہے گی اس لیے کہ کُلُّ مَا هُوَ آتٍ فَهُوَ قَرِيبٌ ”ہر آنے والی چیز قریب ہے۔“

(۱) یعنی دھنی ہوئی روٹی کی طرح، جیسے سورۃ القارعتہ میں ہے۔ ﴿كَالْعِهْنِ الْمَنْقُوشِ﴾

(۲) لیکن سب کو اپنی اپنی پڑی ہوگی، اس لیے تعارف اور شناخت کے باوجود ایک دوسرے کو نہیں پوچھیں گے۔

(۳) یعنی اولاد، بیوی، بھائی اور خاندان یہ ساری چیزیں انسان کو نہایت عزیز ہوتی ہیں، لیکن قیامت والے دن مجرم

چاہے گا کہ اس سے فدیے میں یہ عزیز چیزیں قبول کر لی جائیں اور اسے چھوڑ دیا جائے۔ فَصِيلَةٌ خاندان کو کہتے ہیں،

کیوں کہ وہ قبیلے سے جدا ہوتا ہے۔

(۴) یعنی وہ جہنم۔ یہ اس کی شدت حرارت کا بیان ہے۔

(۵) یعنی گوشت اور کھال کو جلا کر رکھ دے گی۔ انسان صرف ہڈیوں کا ڈھانچہ رہ جائے گا۔

(۶) یعنی جو دنیا میں حق سے پیٹھ پھیرتا اور منہ موڑتا تھا اور مال جمع کر کے خزانوں میں سینت سینت کر رکھتا تھا، اسے اللہ

کی راہ میں خرچ کرتا تھا نہ اس میں سے زکوٰۃ نکالتا تھا۔ اللہ تعالیٰ جہنم کو قوت گویائی عطا فرمائے گا اور جہنم بزبان قال خود

بیشک انسان بڑے کچے دل والا بنایا گیا ہے۔ <sup>(۱)</sup> (۱۹)	إِنَّ الْإِنْسَانَ خُلِقَ هَلُوعًا ۝
جب اسے مصیبت پہنچتی ہے تو ہڑبڑا اٹھتا ہے۔ (۲۰)	إِذَا مَسَّهُ الْكَرْهُ جُوعًا ۝
اور جب راحت ملتی ہے تو بھل کرنے لگتا ہے۔ (۲۱)	وَإِذَا مَسَّهُ الْخَيْرُ مَنُوعًا ۝
مگر وہ نمازی۔ (۲۲)	إِلَّا الْمُصَلِّينَ ۝
جو اپنی نماز پر پیشگی کرنے والے ہیں۔ <sup>(۲)</sup> (۲۳)	الَّذِينَ هُمْ عَلَى صَلَاتِهِمْ دَائِمُونَ ۝
اور جن کے مالوں میں مقررہ حصہ ہے۔ <sup>(۳)</sup> (۲۴)	وَالَّذِينَ فِي أَمْوَالِهِمْ حَقٌّ مِّمَّا لَعَلُّوا ۝
مانگنے والوں کا بھی اور سوال سے بچنے والوں کا بھی۔ <sup>(۴)</sup> (۲۵)	لِلسَّائِلِ وَالْمُعْرُومِ ۝
اور جو انصاف کے دن پر یقین رکھتے ہیں۔ <sup>(۵)</sup> (۲۶)	وَالَّذِينَ يَصِدُّونَ وَيَوْمَ الرَّبِّينَ ۝
اور جو اپنے رب کے عذاب سے ڈرتے رہتے ہیں۔ <sup>(۶)</sup> (۲۷)	وَالَّذِينَ هُمْ مِنْ عَذَابِ رَبِّهِمْ مُشْفِقُونَ ۝

ایسے لوگوں کو پکارے گی، جن پر ان کے عملوں کی پاداش میں جہنم واجب ہوگی۔ بعض کہتے ہیں، پکارنے والے تو فرشتے ہی ہوں گے اسے منسوب جہنم کی طرف کر دیا گیا ہے۔ بعض کہتے ہیں کہ کوئی نہیں پکارے گا، یہ صرف تمثیل کے طور پر ایسا کہا گیا ہے۔ مطلب ہے کہ مذکورہ افراد کا ٹھکانا جہنم ہو گا۔

(۱) سخت حریم اور بہت جزع فزع کرنے والے کو ہلوع کہا جاتا ہے، جس کو ترچھے میں بڑے کچے دل والا سے تعبیر کیا گیا ہے۔ کیوں کہ ایسا شخص ہی بخیل و حریم اور زیادہ جزع فزع کرنے والا ہوتا ہے، آگے اس کی صفت بیان کی گئی ہے۔  
(۲) مراد ہیں مومن کامل اور اہل توحید، ان کے اندر مذکورہ اخلاقی کمزوریاں نہیں ہوتیں، بلکہ اس کے برعکس وہ صفات محمودہ کے پیکر ہوتے ہیں۔ ہمیشہ نماز پڑھنے کا مطلب ہے، وہ نماز میں کوتاہی نہیں کرتے، ہر نماز اپنے وقت پر نہایت پابندی اور التزام کے ساتھ پڑھتے ہیں۔ کوئی مشغولیت انہیں نماز سے نہیں روکتی اور دنیا کا کوئی فائدہ انہیں نماز سے غافل نہیں کرتا۔

(۳) یعنی زکوٰۃ مفروضہ۔ بعض کے نزدیک یہ عام ہے، صدقات واجبہ اور نافلہ دونوں اس میں شامل ہیں۔

(۴) محروم میں وہ شخص بھی داخل ہے جو رزق سے ہی محروم ہے، وہ بھی جو کسی آفت سماوی وارضی کی زد میں آکر اپنی پونجی سے محروم ہو گیا اور وہ بھی جو ضرورت مند ہونے کے باوجود اپنی صفت تعفف کی وجہ سے لوگوں کی عطا اور صدقات سے محروم رہتا ہے۔

(۵) یعنی وہ اس کا انکار کرتے ہیں نہ اس میں شک و شبہ کا اظہار۔

(۶) یعنی اطاعت اور اعمال صالحہ کے باوجود، اللہ کی عظمت و جلالت کے پیش نظر اس کی گرفت سے لرزاں و ترساں

إِنَّ عَذَابَ رَبِّهِمْ غَيْرُ مَا تُؤْمِنُونَ ﴿۲۸﴾

بیشک ان کے رب کا عذاب بے خوف ہونے کی چیز نہیں۔<sup>(۱)</sup> (۲۸)

وَالَّذِينَ هُمْ لِأُؤْتِحِهِمْ حُفَظُونَ ﴿۲۹﴾

اور جو لوگ اپنی شرمگاہوں کی (حرام سے) حفاظت کرتے ہیں۔<sup>(۲)</sup> (۲۹)

إِلَّا عَلَىٰ أَزْوَاجِهِمْ أَوْ مَا مَلَكَتْ أَيْمَانُهُمْ فَإِنَّهُمْ غَيْرُ مَلُومِينَ ﴿۳۰﴾

ہاں ان کی بیویوں اور لونڈیوں کے بارے میں جن کے وہ مالک ہیں انہیں کوئی ملامت نہیں۔<sup>(۳)</sup> (۳۰)

فَمَنِ ابْتغَىٰ وَرَاءَ ذَلِكَ فَأُولَٰئِكَ هُمُ الْعُدُونَ ﴿۳۱﴾

اب جو کوئی اس کے علاوہ (راہ) ڈھونڈے گا تو ایسے لوگ حد سے گزر جانے والے ہوں گے۔<sup>(۴)</sup> (۳۱)

وَالَّذِينَ هُمْ لِأَكْتِنْتُهُمْ وَوَعَيْدُهُمْ زَعُونَ ﴿۳۲﴾

اور جو اپنی امانتوں کا اور اپنے قول و قرار کا پاس رکھتے ہیں۔<sup>(۵)</sup> (۳۲)

وَالَّذِينَ هُمْ بِشَهَادَتِهِمْ قَائِمُونَ ﴿۳۳﴾

اور جو اپنی گواہیوں پر سیدھے اور قائم رہتے ہیں۔<sup>(۶)</sup> (۳۳)

وَالَّذِينَ هُمْ عَلَىٰ صَلَاتِهِمْ يُحَافِظُونَ ﴿۳۴﴾

اور جو اپنی نمازوں کی حفاظت کرتے ہیں۔<sup>(۷)</sup> (۳۴)

أُولَٰئِكَ فِي جَنَّةٍ مَّكْرُمُونَ ﴿۳۵﴾

یہی لوگ جنتوں میں عزت والے ہوں گے۔<sup>(۸)</sup> (۳۵)

رہتے ہیں، اور یقین رکھتے ہیں کہ جب تک اللہ کی رحمت ہمیں اپنے دامن میں نہیں ڈھانک لے گی، ہمارے یہ اعمال نجات کے لیے کافی نہیں ہوں گے۔ جیسا کہ اس مفہوم کی حدیث پہلے گزر چکی ہے۔

(۱) یہ سابقہ مضمون ہی کی تائید ہے کہ اللہ کے عذاب سے کسی کو بھی بے خوف نہیں ہونا چاہیے بلکہ ہر وقت اس سے ڈرتے رہنا اور اس سے بچاؤ کی ممکنہ تدابیر اختیار کرتے رہنا چاہئیں۔

(۲) یعنی انسان کی جنسی تسکین کے لیے اللہ نے دو جائز ذرائع رکھے ہیں ایک بیوی اور دوسری ملک بئیمین (لونڈی)۔ آج کل ملک بئیمین کا مسئلہ تو اسلام کی بتلائی ہوئی تدابیر کی رو سے تقریباً ختم ہو گیا ہے، تاہم اسے قانوناً اس لیے ختم نہیں کیا گیا ہے کہ آئندہ کبھی اس قسم کے حالات ہوں تو ملک بئیمین سے فائدہ اٹھایا جا سکتا ہے۔ ہر حال اہل ایمان کی ایک صفت یہ بھی ہے کہ جنسی خواہش کی تکمیل و تسکین کے لیے ناجائز ذریعہ اختیار نہیں کرتے۔

(۳) یعنی ان کے پاس لوگوں کی جو امانتیں ہوتی ہیں، اس میں وہ خیانت نہیں کرتے اور لوگوں سے جو عہد کرتے ہیں، انہیں توڑتے نہیں، بلکہ ان کی پاسداری کرتے ہیں۔

(۴) یعنی اسے صحیح صحیح ادا کرتے ہیں، چاہے اس کی زد میں ان کے قریبی عزیز ہی آجائیں، علاوہ ازیں اسے چھپاتے بھی نہیں، نہ اس میں تبدیلی ہی کرتے ہیں۔

قَالَ الَّذِينَ كَفَرُوا قَسَمَ لَكَ مَهْطِعِينَ ﴿۳۶﴾

عَنِ الْمَيِّمِينَ وَعَنِ الشِّمَالِ حَزِينٍ ﴿۳۷﴾

أَيُّطْمَعُ كُلُّ امْرِئٍ مِّنْهُمْ أَنْ يُدْخَلَ جَنَّةً نَّعِيمٍ ﴿۳۸﴾

كَلَّا إِنَّهَا خَلْقُهُمْ تَمَّامًا يَعْلَمُونَ ﴿۳۹﴾

فَلَا أَقْسِمُ بِرَبِّ الْمَشَارِقِ وَالْمَغْرِبِ إِنَّا لَقَادِرُونَ ﴿۴۰﴾

عَلَىٰ أَنْ نُبَدِّلَ خَيْرًا مِّنْهُمْ وَمَا نَحْنُ بِمَسْبُوقِينَ ﴿۴۱﴾

فَذَرْنَهُمْ يَمُوصُوا وَيَلْمِزُوا حَتَّىٰ يُلَاقُوا يَوْمَهُمُ الَّذِي فِيهِ

يُوعَدُونَ ﴿۴۲﴾

پس کافروں کو کیا ہو گیا ہے کہ وہ تیری طرف دوڑتے آتے ہیں۔ (۳۶)

دائیں اور بائیں سے گروہ کے گروہ۔ (۳۷)

کیا ان میں سے ہر ایک کی توقع یہ ہے کہ وہ نعمتوں والی جنت میں داخل کیا جائے گا؟ (۳۸)

(ایسا) ہرگز نہ ہو گا۔ ہم نے انہیں اس (چیز) سے پیدا کیا ہے جسے وہ جانتے ہیں۔ (۳۹)

پس مجھے قسم ہے مشرقوں اور مغربوں (۴۰) کے رب کی (کہ) ہم یقیناً قادر ہیں۔ (۴۰)

اس پر کہ انکے عوض ان سے اچھے لوگ لے آئیں (۴۱) اور ہم عاجز نہیں ہیں۔ (۴۱)

پس تو انہیں جھگڑاتا کھیلتا چھوڑ دے (۴۲) یہاں تک کہ یہ اپنے اس دن سے جا ملیں جس کا ان سے وعدہ کیا جاتا

(۱) یہ نبی صلی اللہ علیہ وسلم کے زمانے کے کفار کا ذکر ہے کہ وہ آپ کی مجلس میں دوڑے دوڑے آتے، لیکن آپ کی باتیں سن کر عمل کرنے کے بجائے ان کا مذاق اڑاتے اور ٹولیوں میں بٹ جاتے۔ اور دعویٰ یہ کرتے کہ اگر مسلمان جنت میں گئے تو ہم ان سے پہلے جنت میں جائیں گے۔ اللہ نے اگلی آیت میں ان کے اس زعم باطل کی تردید فرمائی۔

(۲) یعنی یہ کس طرح ممکن ہے کہ مومن اور کافر دونوں جنت میں جائیں، رسول کو ماننے والے اور اس کی تکذیب کرنے والے دونوں کو اخروی نعمتیں ملیں؟ ایسا کبھی نہیں ہو سکتا۔

(۳) یعنی مَاءٌ مَّهِينٌ (حقیر قطرے) سے۔ جب یہ بات ہے تو کیا تکبر اس انسان کو زیب دیتا ہے؟ جس تکبر کی وجہ سے ہی یہ اللہ اور اس کے رسول کی تکذیب بھی کرتا ہے۔

(۴) ہر روز سورج ایک الگ جگہ سے نکلتا اور الگ مغرب میں غروب ہوتا ہے۔ اس لحاظ سے مشرق بھی بہت ہیں اور مغرب بھی اتنے ہی۔ مزید تفصیل کے لیے سورہ صافات، ۵ دیکھئے۔

(۵) یعنی ان کو ختم کر کے ایک نئی مخلوق آباد کر دینے پر ہم پوری طرح قادر ہیں۔

(۶) جب ایسا ہے تو کیا ہم قیامت والے دن ان کو دوبارہ زندہ نہیں اٹھا سکیں گے۔

(۷) یعنی فضول اور لاپرواہی، بحثوں میں پھنسے اور اپنی دنیا میں مگن رہیں، تاہم آپ اپنی تبلیغ کا کام جاری رکھیں، ان کا رویہ آپ کو اپنے منصب سے غافل، یا بددل نہ کر دے۔

ہے۔ (۳۲)

جس دن یہ قبروں سے دوڑتے ہوئے نکلیں گے، گویا کہ وہ کسی جگہ کی طرف تیز تیز جا رہے ہیں۔<sup>(۱)</sup> (۳۳)  
ان کی آنکھیں جھکی ہوئی ہوں گی،<sup>(۲)</sup> ان پر زلت چھا رہی ہوگی،<sup>(۳)</sup> یہ ہے وہ دن جس کا ان سے وعدہ کیا جاتا تھا۔<sup>(۴)</sup> (۳۴)

سورہ نوح کی ہے اور اس میں اٹھائیس آیتیں اور دو رکوع ہیں۔

شروع کرتا ہوں اللہ تعالیٰ کے نام سے جو بڑا مہربان نہایت رحم والا ہے۔

یقیناً ہم نے نوح (علیہ السلام) کو ان کی قوم کی طرف<sup>(۵)</sup> بھیجا کہ اپنی قوم کو ڈرا دو (اور خیردار کر دو) اس سے پہلے کہ ان کے پاس دردناک عذاب آجائے۔<sup>(۶)</sup> (۱)

يَوْمَ يُرْجَوْنَ مِنَ الْجَبَابِثِ اِيسْرًا كَاِيسْرِهِمْ اِلَى النَّصِيبِ

يُؤَفِّضُونَ ﴿۳۳﴾

خَاشِعَةً اَبْصَارُهُمْ زَهَّابَةً ذٰلِكَ الْيَوْمِ الَّذِي كَانُوْا

يُوْعَدُوْنَ ﴿۳۴﴾



بِسْمِ اللّٰهِ الرَّحْمٰنِ الرَّحِیْمِ ۝

اِنَّا كَلَّمْنَا نُوْحًا اِلٰی قَوْمِهٖ اَنْ اَنْذِرْ قَوْمَكَ مِنْ قَبْلِ اَنْ

يَاْتِيَهُمْ عَذَابٌ اَلِيْمٌ ﴿۱﴾

(۱) اَجْدَاثُ جمع ہے۔ جَدَّتْ کے معنی قبریں۔ نُصِبْتُ۔ تھانے، جہاں بتوں کے نام پر جانور ذبح کیے جاتے ہیں، اور بتوں کے معنی میں بھی استعمال ہے۔ یہاں اسی دوسرے معنی میں ہے۔ بتوں کے پجاری، جب سورج طلوع ہوتا تو نہایت تیزی سے اپنے بتوں کی طرف دوڑتے کہ کون پہلے اسے بوسہ دیتا ہے۔ بعض اسے یہاں عَلَمٌ کے معنی میں لیتے ہیں کہ جس طرح میدان جنگ میں فوجی اپنے عَلَمٌ (جھنڈے) کی طرف دوڑتے ہیں۔ اسی طرح قیامت والے دن قبروں سے نہایت برق رفتاری سے نکلیں گے۔ يُؤَفِّضُونَ يُسْرِ عُوْنَ کے معنی میں ہے۔

(۲) جس طرح مجرموں کی آنکھیں جھکی ہوتی ہیں کیونکہ انہیں اپنے کرتوتوں کا علم ہوتا ہے۔

(۳) یعنی سخت زلت انہیں اپنی لپیٹ میں لے رہی ہوگی اور ان کے چہرے مارے خوف کے سیاہ ہوں گے۔ اسی سے عَلَامٌ مُّرَافِقٌ کی ترکیب ہے، جو قریب البلوغت ہو یعنی غَشِيْبَةُ الْاِحْتِلَامِ۔ (فتح القدير)

(۴) یعنی رسولوں کی زبانی اور آسمانی کتابوں کے ذریعے سے۔

(۵) حضرت نوح علیہ السلام جلیل القدر پیغمبروں میں سے ہیں، صحیح مسلم وغیرہ کی حدیث شفاعت میں ہے کہ یہ پہلے رسول ہیں۔ نیز کہا جاتا ہے کہ انہی کی قوم سے شرک کا آغاز ہوا، چنانچہ اللہ تعالیٰ نے انہیں اپنی قوم کی ہدایت کے لیے مبعوث فرمایا۔

(۶) قیامت کے دن عذاب یا دنیا میں عذاب آنے سے قبل، جیسے اس قوم پر طوفان آیا۔

(نوح علیہ السلام نے) کہا اے میری قوم! میں تمہیں صاف صاف ڈرانے والا ہوں۔<sup>(۱)</sup> (۲)  
کہ تم اللہ کی عبادت کرو<sup>(۲)</sup> اور اسی سے ڈرو<sup>(۳)</sup> اور میرا کہنا مانو۔<sup>(۳)</sup> (۳)

تو وہ تمہارے گناہ بخش دے گا اور تمہیں ایک وقت مقررہ تک چھوڑ دے گا۔<sup>(۵)</sup> یقیناً اللہ کا وعدہ جب آجاتا ہے تو مؤخر نہیں ہوتا<sup>(۴)</sup> کاش کہ تمہیں سمجھ ہوتی۔<sup>(۴)</sup> (۳)  
(نوح علیہ السلام نے) کہا اے میرے پروردگار! میں نے اپنی قوم کو رات دن تیری طرف بلایا ہے۔<sup>(۸)</sup> (۵)  
مگر میرے بلانے سے یہ لوگ اور زیادہ بھاگنے

قَالَ يٰ قَوْمِ اِنِّي لَكُمْ نَذِيرٌ مُّبِينٌ ﴿٧١﴾

اِنَّ اَعْبُدُ وَاللّٰهَ وَالنَّعُوۡةَ وَاَطِيعُوۡنَ ﴿٧٢﴾

يَغْفِرْ لَكُمْ مِّنْ ذُنُوۡبِكُمْ وَيُخَوِّذْكُمۡ اِلَىٰ اَجَلٍ مُّسَمًّى اِنَّ اَجَلَ اللّٰهِ اِذَا جَآءَ لَا يُؤَخَّرُ لَوْ كُنْتُمْ تَعْلَمُوۡنَ ﴿٧٣﴾

قَالَ رَبِّ اِنِّي دَعَوْتُ قَوْمِي لِيۡنۡلَا وَنَهَاۗهُمْ ﴿٧٤﴾

فَلَمَّا يۡزِدُهُمۡ دُعَاۗئِيۡ اِلَّا فِرَارًا ﴿٧٥﴾

(۱) اللہ کے عذاب سے، اگر تم ایمان نہ لائے۔ اسی لیے عذاب سے نجات کا نسخہ تمہیں بتلانے آیا ہوں۔ جو آگے بیان ہو رہا ہے۔

(۲) اور شرک چھوڑ دو، صرف اسی ایک کی عبادت کرو۔

(۳) اللہ کی نافرمانیوں سے اجتناب کرو، جن سے تم عذاب الہی کے مستحق قرار پا سکتے ہو۔

(۴) یعنی میں تمہیں جن باتوں کا حکم دوں، اس میں میری اطاعت کرو، اس لیے کہ میں تمہاری طرف اللہ کا رسول اور اس کا نمائندہ بن کر آیا ہوں۔

(۵) اس کے معنی یہ کیے گئے ہیں کہ ایمان لانے کی صورت میں تمہاری موت کی جو مدت مقرر ہے، اس کو مؤخر کر کے تمہیں مزید مہلت عمر عطا فرمائے گا اور وہ عذاب تم سے دور کر دے گا جو عدم ایمان کی صورت میں تمہارے لیے مقدر تھا۔ چنانچہ اس آیت سے استدلال کرتے ہوئے کہا گیا ہے کہ اطاعت، نیکی اور صلہ رحمی سے عمر میں حقیقتاً اضافہ ہوتا ہے۔ حدیث میں بھی ہے: صَلَۃُ الرَّحِمِ تَزِيۡدُ فِي الْعُمُرِ صَلَۃُ رَحْمٰی اُضَافَةُ عُمُرٍ كَابِعِثٌ هَیْءٌ۔ (ابن کثیر) بعض کہتے ہیں، تاخیر کا مطلب برکت ہے، ایمان سے عمر میں برکت ہوگی۔ ایمان نہیں لاؤ گے تو اس برکت سے محروم رہو گے۔

(۶) بلکہ لامحالہ واقع ہو کر رہتا ہے، اس لیے تمہاری بہتری اسی میں ہے کہ ایمان و اطاعت کا راستہ فوراً اپنالو، تاخیر میں خطرہ ہے کہ وعدہ عذاب الہی کی پیٹ میں نہ آجاؤ۔

(۷) یعنی اگر تمہیں علم ہوتا تو تم اسے اپنانے میں جلدی کرتے جس کا میں تمہیں حکم دے رہا ہوں یا اگر تم یہ بات جانتے ہوئے کہ اللہ کا عذاب جب آجاتا ہے تو ملتا نہیں ہے۔

(۸) یعنی تیرے حکم کی تعمیل میں، بغیر کسی کوتاہی کے رات دن میں نے تیرا پیغام اپنی قوم کو پہنچایا ہے۔



لگے۔<sup>(۶)</sup>

میں نے جب کبھی انہیں تیری بخشش کے لیے بلایا<sup>(۲)</sup> انہوں نے اپنی انگلیاں اپنے کانوں میں ڈال لیں<sup>(۳)</sup> اور اپنے کپڑوں کو اوڑھ لیا<sup>(۴)</sup> اور اڑ گئے<sup>(۵)</sup> اور بڑا تکبر کیا۔<sup>(۶)</sup>

پھر میں نے انہیں آواز بلند بلایا۔<sup>(۸)</sup>

اور بیشک میں نے ان سے علانیہ بھی کہا اور چپکے چپکے بھی۔<sup>(۷)</sup>

اور میں نے کہا کہ اپنے رب سے اپنے گناہ بخشواؤ<sup>(۸)</sup> (اور معافی مانگو) وہ یقیناً بڑا بخشنے والا ہے۔<sup>(۹)</sup>

وہ تم پر آسمان کو خوب برستا ہوا چھوڑ دے گا۔<sup>(۱۰)</sup>

اور تمہیں خوب پے در پے مال اور اولاد میں ترقی دے گا

وَاتِيٰ كُلَّمَا دَعَوْهُمُ لِتَغْفِرَ لَهُمْ جَعَلُوا اَصَابِعَهُمْ فِيْ اُذُنِهِمْ وَاسْتَشْشُوا بَيْنَهُمْ وَاصْرَوْا وَاسْتَكْبَرُوا وَاسْتَكْبَرُوا ۝

ثُمَّ اِنِّيْ دَعَوْتُهُمْ جَهَارًا ۝

ثُمَّ اِنِّيْ اَعْلَنُ لَهُمْ وَاَسْرَرْتُ لَهُمْ اِسْرَارًا ۝

فَقُلْتُ اسْتَغْفِرُوْا رَبَّكُمْ اِنَّهٗ كَانَ غَفَّارًا ۝

يُرْسِلُ السَّمَاءَ عَلَيْهِمُ مِدْرَارًا ۝

وَيُمْدِدْكُمْ بِاَمْوَالٍ وَّ بَنِيْنَ وَّ يَجْعَلْ لَّكُمْ جَنٰتٍ

(۱) یعنی میری پکار سے یہ ایمان سے اور زیادہ دور ہو گئے ہیں۔ جب کوئی قوم گمراہی کے آخری کنارے پر پہنچ جائے تو پھر اس کا یہی حال ہوتا ہے، اسے جتنا اللہ کی طرف بلاؤ، وہ اتنا ہی دور بھاگتی ہے۔

(۲) یعنی ایمان اور اطاعت کی طرف، جو سب مغفرت ہیں۔

(۳) تاکہ میری آواز نہ سن سکیں۔

(۴) تاکہ میرا چہرہ نہ دیکھ سکیں یا اپنے سروں پر کپڑے ڈال لیں تاکہ میرا کلام نہ سن سکیں۔ یہ ان کی طرف سے شدت عداوت کا اور وعظ و نصیحت سے بے نیازی کا اظہار ہے۔ بعض کہتے ہیں، اپنے کو کپڑوں سے ڈھانک لینے کا مقصد یہ تھا کہ پیغمبران کو پہچان نہ سکے اور انہیں قبولیت دعوت کے لیے مجبور نہ کرے۔

(۵) یعنی کفر پر مصر رہے، اس سے باز نہیں آئے اور توبہ نہیں کی۔

(۶) قبول حق اور امتثال امر سے انہوں نے سخت تکبر کیا۔

(۷) یعنی مختلف انداز اور طریقوں سے انہیں دعوت دی۔ بعض کہتے ہیں کہ اجتماعات اور مجلسوں میں بھی انہیں دعوت دی اور گھروں میں فرداً فرداً بھی تیرا پیغام پہنچایا۔

(۸) یعنی ایمان اور اطاعت کا راستہ اپنالو، اور اپنے رب سے گزشتہ گناہوں کی معافی مانگ لو۔

(۹) وہ توبہ کرنے والوں کے لیے بڑا رحیم و غفار ہے۔

(۱۰) بعض علماء اسی آیت کی وجہ سے نماز استسقاء میں سورہ نوح علیہ السلام کے پڑھنے کو مستحب سمجھتے ہیں۔ مروی ہے کہ

اور تمہیں باغات دے گا اور تمہارے لیے نہریں نکال دے گا۔<sup>(۱۲)</sup>

تمہیں کیا ہو گیا ہے کہ تم اللہ کی برتری کا عقیدہ نہیں رکھتے۔<sup>(۱۳)</sup>

حالانکہ اس نے تمہیں طرح طرح سے پیدا کیا ہے۔<sup>(۱۴)</sup>

کیا تم نہیں دیکھتے کہ اللہ تعالیٰ نے اوپر تلے کس طرح سات آسمان پیدا کر دیئے ہیں۔<sup>(۱۵)</sup>

اور ان میں چاند کو خوب جگمگاتا بنایا ہے<sup>(۱۶)</sup> اور سورج کو

وَيَجْعَلُ لَكُمْ اَنْهَارًا ﴿۱۲﴾

مَا لَكُمْ لَا تَرْجُونَ لِلّٰهِ وَقَارًا ﴿۱۳﴾

وَقَدْ خَلَقَكُمْ اَطْوَارًا ﴿۱۴﴾

اَلَمْ تَرَ كَيْفَ خَلَقَ اللّٰهُ سَبْعَ سَمٰوٰتٍ ﴿۱۵﴾

وَجَعَلَ الْقَمَرَ فِيْهِنَّ نُوْرًا وَجَعَلَ الشَّمْسُ سِرَاجًا ﴿۱۶﴾

حضرت عمر رضی اللہ عنہ بھی ایک مرتبہ نماز استسقا کے لیے منبر پر چڑھے تو صرف آیات استغفار (جن میں یہ آیت بھی تھی) پڑھ کر منبر سے اتر آئے۔ اور فرمایا کہ میں نے بارش کو، بارش کے ان راستوں سے طلب کیا ہے جو آسمانوں میں ہیں، جن سے بارش زمین پر اترتی ہے۔ (ابن کثیر) حضرت حسن بصری کے متعلق مروی ہے کہ ان سے آکر کسی نے قحط سالی کی شکایت کی تو انہوں نے اسے استغفار کی تلقین کی، کسی دوسرے شخص نے فقر و فاقہ کی شکایت کی، اسے بھی انہوں نے یہی نسخہ بتلایا۔ ایک اور شخص نے اپنے باغ کے خشک ہونے کا شکوہ کیا، اسے بھی فرمایا، استغفار کر۔ ایک شخص نے کہا، میرے گھر اولاد نہیں ہوتی، اسے بھی کہا اپنے رب سے استغفار کر۔ کسی نے جب ان سے کہا کہ آپ نے استغفار ہی کی تلقین کیوں کی؟ تو آپ نے یہی آیت تلاوت کر کے فرمایا کہ میں نے اپنے پاس سے یہ بات نہیں کی، یہ وہ نسخہ ہے جو ان سب باتوں کے لیے اللہ نے بتلایا ہے۔ (ایسر التفسیر)

(۱) یعنی ایمان و طاعت سے تمہیں اخروی نعمتیں ہی نہیں ملیں گی، بلکہ دنیاوی مال و دولت اور بیٹوں کی کثرت سے بھی نوازے جاؤ گے۔

(۲) وقار، توقیر سے ہے بمعنی عظمت اور رجاخوف کے معنی میں ہے، یعنی جس طرح اس کی عظمت کا حق ہے، تم اس سے ڈرتے کیوں نہیں ہو؟ اور اس کو ایک کیوں نہیں مانتے اور اس کی اطاعت کیوں نہیں کرتے؟

(۳) پہلے نطفہ، پھر ملتقہ، پھر مضغ، پھر عظام اور لحم اور پھر خلق تام، جیسا کہ سورہ انبیاء، ۵- المؤمنون، ۱۳، اور المؤمن، ۶۷ وغیرہ میں تفصیل گزری۔

(۴) جو اس کی قدرت اور کمال صنعت پر دلالت کرتے اور اس بات کی نشاندہی کرتے ہیں کہ عبادت کے لائق صرف وہی ایک اللہ ہے۔

(۵) جو روئے زمین کو منور کرنے والا اور اس کے ماتھے کا جھومر ہے۔